

70. Il-Bidebbus

(Fjurett ta' San Frangisk)

Il-bidebbus kiber go nofs l-eghlieqi
qalb ix-xtieli tal-ful kotran u qawwi,
u fuq kull xitla tella' rasu bajda
qisha bukkett.

B'gheruqu felhanin saff il-gwiez kollu
ta' gol-hamrija u xorob demm ix-xtieli
tal-ful li tkerchu u swiedu u saru donnhom
xtieli tal-faham.

L-annata dehret kerha u n-nies tar-rahal
bezghu li fula wahda ma jkunx hemm,
u biex jitfarrgu qabdu t-triq u marru
ghand San Frangisk.

Sabuh fil-bieb tal-ghar ma' Fra Ginepru
qiegħed jitma' 'l-ghasafar u jkellimhom,
u malli rahom feraħ hafna bihom
u bit-tfal tagħhom.

Raddilhom is-salib u qalu mieghu:
“Ikun imbierek Alla u l-isem tieghu”;
u mbagħad poggew ilkoll, min fuq il-gebel,
min fuq il-qiegħa,

U bdew il-grajja tagħhom “kif ix-xitla
hajna tal-bidebbus il-wicc sa teqred,
u kif l-id t'Alla biss trid tkun għalihom
sabiex tehlisom.”

“La tibzghu xejn, ghax il-Mulej jehliskom”,
qal San Frangisk, “ejjew ilkoll warajja
ha nkellem ftit lill-bidebbus u ngħidlu
jiegħaf mill-ħsara,”

U marru lkoll ma' San Frangisk itennu
warajh it-talb tal-Miserere Mei,
fit-tama qawwijin li bit-talb tieghu
jehilsu l-hemm.

Waslu qajl qajl gol-qasam u quddiemhom
feġġet il-bjuda tax-xuxiet kotrana
tal-bidebbus imzewqa bl-iswed fahmi
tal-ful mahruq,

U f'qalbhom dak il-hin hassew bħal għafsa,
izda bis-sabar qagħdu lkoll imdawra,
fil-waqt li San Frangisk hekk mar ikellem
lill-bidebbus:

“Ja ħija bidebbus, inti qed toqtol
il-ħlejjaq t'Alla, dan il-ful tal-qasam
li Huwa għoġbu jagħti b'tieba kbira
lil dawn in-nies;

“Ta' dan id-dnub hekk kbir int haqqek saħta!
izda jien ġejt biex nagħmel sliem u għaqda
bejneq u bejn daw' n-nies, u fl-isem t'Alla
lilek inamar:

“Ohroġ minn dan il-qasam u mur trabba
fuq il-ħitan u ġewwa r-rdum u x-xagħri,
u zewwed fuq il-blat b'ħafna bukketti
bojod u roża,

“U bi sbuħitek agħti tifhir ħlejju
’l Alla ħanin li bejn il-ħlejjaq tiegħu
irid li jkun hemm sliem u ġid u mħabba
dejjem ta' dejjem.”

Haġa tal-ghegubijiet! hekk kif intqalu
dawn il-kelmiet minn San Frangisk, ġol-qasam
deher tferfix kbir, titjir u ġiri,
u geġwiġija

Bajda ta' bidebbus bħal qtajja' qtajja'
t'għasafar imnafrin minn ġewwa ġnejna
taru għal fuq il-blat, u fuq il-moxa
marru jistrieħu,

U ġewwa l-ħamri l-ful beda jistejjer,
u warrad b'ħafna ward bit-tikek suwed,
u zegħed bl-imżiewed tqal li ħadd ma felah
jiġbor u jħammel.

In-nies tar-raħal daru lkoll imsahħra
ma' San Frangisk, u bdew ibisu l-ħabel
li kien jehimzu, u raddew ħajr lil Alla
talli baġħathulhom;

U mbagħad telqu għall-misraħ imhennija,
ixandru ma' kulhadd il-grazzja kbira;
izda kif waslu San Frangisk sejħilhom
u għamel priedka:

Qallhom li dak li ġara hu kollu xbieha
tal-ħajja tal-insara; n-nies il-ħżiena
jagħmluha mat-tajbin u joqtlu l-qalba
tat-tieba tagħhom;

Qalilhom biex fuq kollox mid-dnub jibzghu
aktar mill-bidebbus, għax id-dnub jeqred
ikel ir-ruħ u ġo l-infern għal dejjem
ilkoll jehodhom.

“Indmu mid-dnub u erġghu mill-ġdid lejn Alla”,
temm San Frangisk, u b'dan il-kliem telaqhom,
u ġera lejn il-għar ma' Fra Ġinepru
għax kien qed jidlam.

In-nies tar-raħal baqghu ta' kull sena
jibzghu mill-bidebbus, u ta' kull sena
jiftakru f'San Frangisk u jfaħħru 'l Alla
tal-grazzja kbira.

Ad laudem Christi. Amen.